



नेपाल राजपत्र

नेपाल सरकारद्वारा प्रकाशित

खण्ड ५६) काठमाडौं, माघ १ गते २०६३ साल (अतिरिक्ताङ्क ५६)

भाग ४

नेपाल सरकार

महान्यायाधिवक्ताको कार्यालयको सूचना

नेपालको अन्तरिम संविधान, २०६३ को धारा १३५ को उपधारा (६) ले दिएको अधिकार प्रयोग गरी महान्यायाधिवक्ताले सोही धाराको उपधारा १२ बमोजिम आफूमा निहित अधिकार देहायको शर्तको अधीनमा रही मातहतका सरकारो वकीलले मिति २०६३।१०।१ देखि प्रयोग र पालन गर्न पाउने गरी सुम्पेको छः—

१. कुनै अदालत वा न्यायिक निकाय समक्ष नेपाल सरकारको तर्फबाट दायर हुने मुद्दामा सम्बन्धित अनुसन्धान अधिकारीबाट मुद्दाको तहकिकात पूरा भै मुद्दा चलाउने वा नचलाउने निर्णयको लागि राय सहित जिल्ला सरकारी वकील कार्यालय समक्ष प्रस्तुत हुन आएको मिसिल संलग्न कागज अध्ययन गर्दा सम्बन्धित सरकारी वकीलले सबूद प्रमाणको मूल्याङ्कनबाट मुद्दा चलाउनु पर्ने देखेमा सोको निर्णय गरी आवश्यक कानूनी कार्यविधि पूरा गरी गराई आफूले मूद्दा दायर गर्नु पर्ने भए प्रचलित कानून बमोजिम सम्बन्धित अदालत वा न्यायिक निकाय समक्ष मुद्दा दायर गर्ने र अन्य निकाय मार्फत मुद्दा दायर गराउनु पर्ने भए सो समेत गराउने।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. प्रकरण १ बमोजिम प्राप्त मिसिल कागज अध्ययन गर्दा सबूद प्रमाणको मूल्यांकनबाट मुद्दा चलाउनु नपर्ने देखेमा आधार र कारण सहितको आफ्नो राय उल्लेख गरी सम्बन्धित सरकारी वकीलले निकासाको लागि मिसिल कागज पुनरावेदन सरकारी वकील कार्यालयको सह न्यायाधिवक्ता समक्ष पेश गर्न सम्बन्धित पुनरावेदन सरकारी वकील कार्यालयमा र पुनरावेदन सरकारी वकील कार्यालयको सह न्यायाधिवक्ताले महान्यायाधिवक्ता समक्ष पेश गर्न महान्यायाधिवक्ताको कार्यालयमा पठाई निकासा भए बमोजिम गर्ने ।

३. प्रकरण २ बमोजिम सम्बन्धित सरकारी वकीलबाट प्राप्त मिसिल कागज अध्ययन गर्दा पुनरावेदन सरकारी वकील कार्यालयको सह न्यायाधिवक्ताले मुद्दा चलाउनु पर्ने देखेमा आधार र कारण सहितको निर्णय आदेश र मिसिल कागज सम्बन्धित सरकारी वकील कहाँ पठाई दिने र मुद्दा चलाउन नपर्ने देखेमा आफ्नो आधार र कारण सहितको निर्णय र मिसिल कागज महान्यायाधिवक्ता समक्ष अन्तिम निकासाको लागि पेश गर्न महान्यायाधिवक्ताको कार्यालयमा पठाई निकासा भए बमोजिम गर्ने ।

४. प्रकरण २ बमोजिम सम्बन्धित जिल्ला सरकारी वकील कार्यालयका सरकारी वकीलबाट प्राप्त मिसिल कागजमध्ये आत्महत्या एवं प्रतिवादी नहुने प्रकृतिका मुद्दाहरू र वारदातबाट कर्तव्य देखिएका तर प्रतिवादी खुल्न नआएका मुद्दाहरूका हकमा पुनरावेदन सरकारी वकील कार्यालयको सह न्यायाधिवक्ताले अन्तिम निकासा दिने ।

खण्ड ४१, अतिरिक्ताङ्क ४६ मिति २०४८ कालिक २३ र खण्ड ४२, संख्या ८ मिति २०४६ जेष्ठ १६ को नेपाल राजपत्र भाग ४ मा प्रकाशित तत्कालिन नेपाल अधिराज्यको महान्यायाधिवक्ताको कार्यालयका सूचनाहरू खारेज गरिएका छन् ।

आज्ञाले,
द्रोणराज रेग्मी
नायब महान्यायाधिवक्ता

(२)

मुद्रण विभाग, सिंहदरबार, काठमाडौंमा मुद्रित । मूल्य रु. ५।-

गो.हु.द.नं. १६।२०६२।६३

३४८८

आधिकारिकता मुद्रण विभागबाट प्रमाणित गरिएपछि मात्र लागु हुनेछ।